

**പതിനാലാം കേരള നിയമസഭ
പതിനഞ്ചാം സമ്മേളനം**

നക്ഷത്രചിഹ്നമിട്ട ചോദ്യം നം.325

20/06/2019-ൽ മറുപടിക്ക്

ആയുഷ് ചികിത്സാ സമ്പ്രദായങ്ങളുടെ പ്രോത്സാഹനം

ചോദ്യം

ശ്രീ. മുല്ലക്കര രത്നാകരൻ
ശ്രീ. ജി.എസ്.ജയലാൽ
ശ്രീ. കെ. രാജൻ
ശ്രീ. എൽദോ എബ്രഹാം

മറുപടി


ശ്രീമതി. കെ കെ ശൈലജ ടീച്ചർ
(ആരോഗ്യവും സാമൂഹ്യനീതിയും
വനിത-ശിശു വികസനവും വകുപ്പ് മന്ത്രി)

<p>(എ) ആയുഷ് ചികിത്സാ സമ്പ്രദായങ്ങളുടെ വിവിധ സ്പെഷ്യാലിറ്റി ചികിത്സാരീതികൾ പ്രോത്സാഹിപ്പിക്കുന്നതിന് എന്തൊക്കെ ശ്രമങ്ങളാണ് നടത്തുന്നതെന്ന് വിശദമാക്കുമോ;</p>	<p>(എ) ആയുഷ് ചികിത്സാ സമ്പ്രദായങ്ങളിൽ സ്പെഷ്യാലിറ്റി ചികിത്സ നൽകാൻ സാധിക്കുന്ന മേഖല കണ്ടെത്തി പൊതു ആരോഗ്യ രംഗത്തിന് ഉപയോഗപ്രദമായ രീതിയിൽ ആയുർവേദത്തിലും, ഹോമിയോപ്പതിയിലും സ്പെഷ്യാലിറ്റി ക്ലിനിക്കുകൾ, സെന്ററുകൾ, പദ്ധതികൾ എന്നിവ ആവിഷ്കരിച്ച് നടപ്പിലാക്കി വരുന്നുണ്ട്.</p> <p>ഭാരതീയ ചികിത്സാ വകുപ്പിന് കീഴിലുള്ള 14 ജില്ലകളിലേയും ജില്ലാ ആശുപത്രികളിൽ മാനസികം, പ്രസൂതി തന്ത്രം, കൗമാരഭൂതം, പഞ്ചകർമ്മ, ജീറിയാട്രിക് കെയർ എന്നീ യൂണിറ്റുകളും തിരഞ്ഞെടുക്കപ്പെട്ട ജില്ലകളിൽ ജീവനി, പുനർനവ, ക്ഷാരസൂത്രം, ക്ഷേമജനനി, സ്നേഹധാര, സിക്കിൾസെൽ, സിദ്ധ, നിർവിഷ, സ്പോർട്സ് മെഡിസിൻ എന്നീ യൂണിറ്റുകളും പ്രവർത്തിച്ചു വരുന്നു. സ്കൂൾ കുട്ടികളിൽ ഉണ്ടാകുന്ന പഠനവൈകല്യങ്ങളും മറ്റ് അസുഖങ്ങളും പരിഹരിച്ച് നല്ലൊരു തലമുറയെ വാർത്തെടുക്കുന്നതിനായി തിരഞ്ഞെടുക്കപ്പെട്ട ജില്ലകളിൽ ജ്യോ, പ്രസാദം, ദൃഷ്ടി എന്നീ വിദ്യാലയ ആരോഗ്യ പദ്ധതികളും നടപ്പിലാക്കി വരുന്നു.</p> <p>ഹോമിയോപ്പതി വകുപ്പിന് കീഴിൽ ജനനി, സീതാലയം, കൗമാര ആരോഗ്യം എന്നീ പദ്ധതികളും വയോജന പരിപാലന കേന്ദ്രങ്ങളും, ഡി-അഡിക്ഷൻ, പെയിൻ & പാലിയേറ്റീവ് കെയർ സെന്ററുകളും, സ്പെഷ്യാലിറ്റി മൊബൈൽ ഹോമിയോ ക്ലിനിക്കുകൾ, ട്രാൻസ്ജെൻഡേഴ്സിന് വേണ്ടിയുള്ള ക്ലിനിക്കുകൾ എന്നിവയും നടപ്പിലാക്കി വരുന്നുണ്ട്. കൂടാതെ ആയുർവേദ/ ഹോമിയോപ്പതി വിദ്യാഭ്യാസ</p>
--	--

			<p>വിഭാഗത്തിന് കീഴിലുള്ള വിവിധ സർക്കാർ കോളേജുകളിൽ സ്പെഷ്യാലിറ്റികൾ വകുപ്പിന്മേലുള്ള IP/ OP ചികിത്സകളും നൽകി വരുന്നുണ്ട്. ഇതിലേയ്ക്കുവശ്യമായ എല്ലാ തുകയും സ്റ്റേറ്റ് പ്ലാൻ ഫണ്ടിൽ നിന്നും നാഷണൽ ആയുഷ് മിഷന്റെ ഫണ്ടിൽ നിന്നും ഫലപ്രദമായി വിനിയോഗിച്ച് വരുന്നുണ്ട്.</p>
(ബി)	<p>ആയുഷ് ചികിത്സാ സമ്പ്രദായങ്ങളുടെ ശാസ്ത്രീയമായ അടിസ്ഥാന വിപുലപ്പെടുത്തുന്നതിനും ലോകത്തിന് മുമ്പിൽ കൂടുതൽ ദൃശ്യത കൈവരുത്തുന്നതിനും നടപടി സ്വീകരിക്കുമോ; വ്യക്തമാക്കുമോ;</p>	(ബി)	<p>ആയുഷ് ചികിത്സാ സമ്പ്രദായങ്ങളുടെ ശാസ്ത്രീയ അടിസ്ഥാന വിപുലപ്പെടുത്തി അവയെ ലോകസമക്ഷം അവതരിപ്പിക്കുകയും, ആയതിൽ അധിഷ്ഠിതമായ വെൽനസ് ടൂറിസം മേഖലയിൽ കേരളത്തെ ഒന്നാമതായി അടയാളപ്പെടുത്തുകയും ആയുഷ് മേഖലയിലെ വിദഗ്ധരെ ലോകത്തിന് പരിചയപ്പെടുത്തുകയും പൊതുജനാരോഗ്യ മേഖലയിൽ ഏറ്റവും ജനകീയവും ചെലവ് കുറഞ്ഞതും തദ്ദേശീയവുമായ കേരള ആരോഗ്യ മാതൃകയെ ഫലപ്രദമായി ഉപയോഗിക്കുന്നതിനുള്ള പ്രവർത്തനങ്ങൾ ശാക്തീകരിക്കുന്നതിനും ആയുഷ് ചികിത്സാ സമ്പ്രദായങ്ങളെ സമൂഹത്തിന്റെ മുഖ്യധാരയിലേക്ക് എത്തിക്കുന്നതിനും ലോകത്തിന് മുമ്പിൽ ഈ സമ്പ്രദായത്തിന്റെ ദൃശ്യത കൂടുതൽ കൈവരുത്തുന്നതിനുള്ള ശ്രമങ്ങളുടെ ഭാഗമായാണ് സംസ്ഥാന സർക്കാർ അന്താരാഷ്ട്ര ആയുഷ് കോൺക്ലേവ്, 2019 ഫെബ്രുവരിയിൽ തിരുവനന്തപുരത്ത് സംഘടിപ്പിച്ചത്. അഞ്ചു ദിവസം നീണ്ടു നിന്ന പ്രസ്തുത പരിപാടിയിൽ അന്താരാഷ്ട്ര നിലവാരമുള്ള സെമിനാറുകൾ, എക്സ്പോ, ബിസിനസ്സ് മീറ്റ് സ്റ്റാർട്ട് അപ്പ് പ്രോഗ്രാമുകൾ തുടങ്ങിയവ സംഘടിപ്പിച്ചിരുന്നു.</p> <p>കൂടാതെ ആയുർവേദ ആശുപത്രികളിലും ഡിസ്പെൻസറികളിലും ചികിത്സയ്ക്കെത്തുന്ന രോഗികളുടെ വിവരങ്ങൾ ശേഖരിച്ച് ആയത് ശാസ്ത്രീയമായ ഗവേഷണ പഠനങ്ങളിലൂടെ ലോകത്തിന് മുമ്പിൽ അതിന്റെ വിശ്വാസ്യത കൈവരിക്കുന്നതിനുവേണ്ടി നാഷണൽ/ ഇന്റർനാഷണൽ ജേർണലിൽ പബ്ലിഷ് ചെയ്യുന്നതിനുവേണ്ടിയുള്ള നടപടികളും തുടങ്ങിക്കഴിഞ്ഞു.</p> <p>ഇതിന് പുറമെ ആയുർവേദ മെഡിക്കൽ വിദ്യാഭ്യാസ വകുപ്പിന് കീഴിൽ ആയുർവേദവും ആധുനിക ജൈവസാങ്കേതിക വിദ്യയും ബന്ധപ്പെടുത്തിയുള്ള ഗവേഷണങ്ങൾക്കുവേണ്ടി</p>

		<p>അന്തർദേശീയ നിലവാരമുള്ള ലബോറട്ടറിയും പഠനകേന്ദ്രവും (ഇന്റർനാഷണൽ റിസർച്ച് ഇൻസ്റ്റിറ്റ്യൂട്ട് ഓഫ് ആയുർവേദ) സ്ഥാപിക്കുന്ന പദ്ധതി സർക്കാർ ആരംഭിച്ചുകഴിഞ്ഞു. ഇതിന്റെ ശിലാസ്ഥാപനം കണ്ണൂർ, കല്യാട് ഫെബ്രുവരി മാസത്തിൽ നടന്നു.</p>
(സി)	<p>പൊതുജനാരോഗ്യമേഖലയിൽ ഏറ്റവും ചെലവ് കുറഞ്ഞതും ജനകീയവുമായ തദ്ദേശീയ വൈദ്യസമ്പ്രദായങ്ങളെ ഫലപ്രദമായി ഉപയോഗിക്കുന്നതിന് നടപടി സ്വീകരിക്കുമോ;</p>	<p>(സി) പൊതുജനാരോഗ്യമേഖലയിൽ ഏറ്റവും ചെലവ് കുറഞ്ഞതും ജനകീയവുമായ ഒന്നാണ് ആയുഷ് ചികിത്സാ സമ്പ്രദായങ്ങൾ. ഒരോ വർഷം പിന്നിടുമ്പോഴും പൊതുജനാരോഗ്യ മേഖലയിൽ ആയുഷ് ചികിത്സാ സമ്പ്രദായങ്ങൾ കൂടുതൽ ജനകീയമാകുകയും കൂടുതൽ പേർ ഇവയുടെ ആതുര സേവനങ്ങളെ മുഖ്യനഗ്നതക്കാൾ ആശ്രയിക്കുകയും ചെയ്ത് വരുന്നു. ഇത്തരം സമ്പ്രദായം ഫലപ്രദമായി ഉപയോഗപ്പെടുത്തുന്നതിന് കേരളത്തിലെ എല്ലാ പഞ്ചായത്തിലും ആയുർവേദ ഡിസ്പെൻസറികൾ ആരംഭിച്ചിട്ടുണ്ട്. ഹോമിയോപ്പതി വകുപ്പിന്റെ കീഴിലും എല്ലാ പഞ്ചായത്തുകളിലും ഡിസ്പെൻസറികൾ ആരംഭിക്കുന്ന നടപടികൾ ഘട്ടംഘട്ടമായി നടപ്പിലാക്കി വരുന്നുണ്ട്. ഈ സർക്കാർ അധികാരത്തിൽ വന്നശേഷം പുതുതായി 10 ഹോമിയോ ഡിസ്പെൻസറികൾ ആരംഭിച്ചു. ഇതിലൂടെ കേരള സംസ്ഥാനത്തെ 100 ശതമാനം ആയുർവേദ ഹോമിയോപ്പതി വ്യാപന സംസ്ഥാനമാക്കി മാറ്റാനാണ് ലക്ഷ്യം വയ്ക്കുന്നത്. കൂടാതെ തദ്ദേശസ്വയംഭരണ സ്ഥാപനങ്ങളുമായി ബന്ധപ്പെട്ട് ആയുഷ്ഗ്രാമം, ആയുഷ് വെൽനെസ് സെന്റർ, സ്കൂൾ ആരോഗ്യ പരിപാടി തുടങ്ങിയവ മുഖാന്തിരവും ഈ സമ്പ്രദായങ്ങളെ വ്യാപനം ചെയ്യുന്നുണ്ട്. ഇക്കാര്യങ്ങൾ എല്ലാം തദ്ദേശീയ വൈദ്യ സമ്പ്രദായങ്ങളെ പ്രചരിപ്പിക്കുന്നതിനും ഫലപ്രദമായി ഉപയോഗിക്കുന്നതിനും സാധിക്കുന്നുണ്ട്.</p>
(ഡി)	<p>ചില രോഗങ്ങൾക്ക് അലോപ്പതി ചികിത്സയേക്കാൾ മെച്ചപ്പെട്ട ചികിത്സാ ഫലം നൽകുന്ന ആയുഷ് വിഭാഗം ചികിത്സാ രീതികൾ നിലവിലുണ്ടോ; ആയത് സംബന്ധിച്ച് പഠനങ്ങൾ നടത്തിയിട്ടുണ്ടോയെന്ന് അറിയിക്കുമോ;</p>	<p>(ഡി) ഇത് സംബന്ധിച്ച് ശാസ്ത്രീയമായ സമ്പൂർണ്ണ പഠനം നടത്തിയതായി ശ്രദ്ധയിൽപ്പെട്ടിട്ടില്ല.</p>
(ഇ)	<p>ഹോളിസ്റ്റിക് മെഡിസിന്റെ സാധ്യതകളെ ഏത് തരത്തിലാണ് സർക്കാർ സമീപിക്കുന്നതെന്ന് വ്യക്തമാക്കുമോ?</p>	<p>(ഇ) ശാരീരിക, മാനസിക ഭാവങ്ങളെ സമന്വയിപ്പിച്ചുകൊണ്ട് വ്യക്ത്യധിഷ്ഠിതമായുള്ള ഒരു സമഗ്ര ചികിത്സാ സമീപനമാണ് ഹോളിസ്റ്റിക് മെഡിസിൻ എന്നത് കൊണ്ട് ഉദ്ദേശിക്കുന്നത്. ഈ സമീപനത്തെ ചുവട് പിടിച്ച് കൊണ്ട് ആയുർവേദം.</p>

		<p>ഹോമിയോ. സിദ്ധ, യൂനാനി. യോഗ, നാച്ചറോപ്പതി എന്നീ ചികിത്സാ സമ്പ്രദായങ്ങളുടെ സേവനം ഒരു കടക്കിഴിൽ പൊതുജനങ്ങൾക്ക് ലഭ്യമാക്കി സംയോജിത ചികിത്സ ലഭ്യമാക്കുകയാണ് ആയുഷ് ഹോളിസ്റ്റിക് സെന്ററുകൾ ചെയ്ത് വരുന്നത്. ആയുർവേദം, യോഗ മുതലായ ഭാരതത്തിന്റെ സമ്പ്രദായങ്ങളും, പ്രകൃതി ജീവനം, തൈറോപ്പിഡിക് യോഗ, ഹോമിയോപ്പതി എന്നിവയും ആയുഷ്ജിഷന്റെ നേതൃത്വത്തിലുള്ള ഹോളിസ്റ്റിക് സെന്ററുകളിൽ പ്രവർത്തിച്ചുവരുന്നുണ്ട്.</p> <p>വിവിധ ചികിത്സാ ശാസ്ത്രങ്ങളുടെ ഗുണാംശങ്ങളെ സംയോജിപ്പിച്ച് കൊണ്ടുള്ള ഇത്തരം ഹോളിസ്റ്റിക് സെന്ററുകളുടെ സമഗ്ര ആതുര സേവനം ഒരു ചികിത്സാ സമ്പ്രദായത്തെ മാത്രം ആശ്രയിക്കുന്നതിനെക്കാൾ പലമടങ്ങ് ഗുണപ്രദമായി കണ്ടുവരുന്നു. അതത് ചികിത്സാ സമ്പ്രദായങ്ങളുടെ പ്രാധാന്യവും ഫലപ്രാപ്തിയും കണക്കിലെടുത്ത് കൊണ്ട് പൊതു ആരോഗ്യരംഗത്ത് ജനങ്ങൾക്ക് ഉപയോഗപ്രദമാകുന്ന രീതിയിലുള്ള സേവനങ്ങൾ നൽകുക എന്ന അത്യന്തിക ലക്ഷ്യം മുന്നിൽ വെച്ച് കൊണ്ട് ഹോളിസ്റ്റിക് മെഡിസിന്റെ ഗുണപരമായ സാധ്യതകളെ പരമാവധി ഉപയോഗപ്പെടുത്തുകയെന്നതാണ് സർക്കാരിന്റെ സമീപനം.</p>
--	--	---


 സെക്ഷൻ ഓഫീസർ.